

# ናይ ጭቁን ልደት

ናይቲ ኣብዝሓ ናይቲ ጭቁን ልደት  
ዋሕስ ናይቲ ብዱል ወርቃዊት ዕለት  
ዓሰርተ ሓደ ለካቲት  
ብስራት ሓርነት ብስራት ማዕርነት

ትንቢት ራሕዋ ኩሉ ኮኾብ ፅባሕ  
ትማሊ ሎሚ ከም ዘይድገም ንፅባሕ  
ብስራት ሂባ ርትዒ ዝወለደት  
ክሳብ ክንደይ ምድናን ኢላ ማእገር ዝኾነት  
ኣብ ኣስገደ ደደቢት በሪቻ  
ቀስ ኢላ ንኸትበፅሖ ንኸሉ ደሚቻ  
ወርቃዊት ዕለት  
ዓሰርተ ሓደ ለካቲት

ንዓኸ ዝኣመኑ ቃልኪ ሰሚዖም ውሑዳት ወፊሮም  
ዘዩወላውል ውሕስነትኪ ብገንኡ ሪኦም  
ቃልኪ ንምትግባር ንዓኸ ሂቦም ቃሎም  
ገልታዕታዕ መከራ ፀበባ ከይሰዓሮም ክኢሎም  
ጮራኸ ኮይኑዎም ሓይሊ  
ተስፋኸ ሰኒቆም ፍፁም ዘይዛሪ  
ራኢኸ ሪኦም ፈሊሞም ገድሊ  
ፅባሕ ከይሓስም ከይድገም ትማሊ

ጮራኸ መሊኡ ናብ ኩሉ ንኸዝርጋሕ  
ግዚኡ ሓልዩ ናብ ኩሉ ክባዓሕ  
ናብ ኩሉ ክድመር ክባዓሕ ክንዛሕ  
ድምዒ ዓውዒትኪ ክሳብ ዝጋዋሕ  
መልእኸትኸ ተቐቢሎም ቃሎም ከይዓፀፉ ከብፅሑ  
ኣብቲ ድቕድቕ ፀልማት ገና ቅድሚ ምውግሑ

ፍፁም ከየጨነቅም ናቶም ዋሕዲ  
ናብቲ ርሑቅ ቦታ ጀሚሮም መንገዲ

በቢ ዝኸድዎ ዓንቀፍቀፍ ገልታዕታዕ  
እምነት ተቐኒቶም ነገራት ብምርታዕ  
ካብ ግዜ ናብ ግዜ እናፍረዩ ሰዓቢ  
ወገን አሰሊፎም አዕሲሎሞ ህዝቢ  
ሓደ አካል ኮይኖም ሓደ ልቢ  
ጥንስሶም ክጉልብት ገይሮም ክዓቢ  
ንሶም ተጎዲኦም ሓሊፎም መከራ  
አብዝሓ ንምርባሕ ንምውፃእ ሓራ

ኩሉ ተሰጊሩ ሓሊፉ ፀበባ ጮራኺ ክደምቅ ጀሚሩ  
እምነትን ፅንዓትን ፅላማ ምቕዳም ነይሩ ምሽጥሩ  
ግዜን ኩነታትን ዝሓተቶ ንምምላስ  
ሂወትካ ብምሃብ ደምካ ብምፍሳስ  
አካልካ ብምውፋይ ድልድል ሰሪሕኻ ናብቲ ርሑቅ ቦታ  
ብኸያት አውያት ስቅያት ክጠፍእ ክትካእ ብዕልልታ  
ተኸፊልዎ እወ ከቢድ ዋጋ ዋጋ መስዋእትነት  
ማእለያ ዘይብሉ ዘይትካእ ብዙሕ ሂወት

ለካቲት እንታይ ተገይሩ እንታይ ተኸፊሉ?  
በዓል መን እንታይ ገበሩ እንታይ ከ በሉ?  
እንታይ ሰሪሖም አበይ ከ ወዓሉ?  
ቃሎም እንታይ ነይሩ ብኣኺ እንትምሕሉ?  
ታሪኽም ይሰማዕ ይጋዋሕ ድምፃቶም ቃልኪ ሃቢ  
ንሳቶምስ ከይዶም እዮም ከክንድኦም ተዛረቢ  
ሕድሪ ሂቦሙኺ ነይሮም ንሳቶም እንትሓልፉ  
ምእንተ ራኢኺ ሂወት ገቢሮም እንትስየፉ

መንእሰይ ወለዶ! ንስኻ ክትቀስን ንስኻ ክትነብር ብሰላም  
ንስኻ ክትዓቢ ልብኻ መሊእኻ ክትነብረላ ዓለም  
ንስኻ ውን ከይትብደል እቲ ከርፋሕ ናብራ አባኻ ከይድገም  
ከይኸፍኦካ ወይከ ከይትፅገም

ብኣና የብቅዕ ኢሎም ኩሊ ነገር  
ጭቆና መፅቀጥቲ ንሓዋሩ ክቕበር  
ኣያታትካ ሓሊፎም ሂበሙሉ ሂወት  
ንኸፈጥሩልካ ምቕደሙቲ ሃገር ገነት

ኣያታትካ ከይዶም ተሪፉ ግዴኻ  
ዝተረፈ መልእ በዓል ሕድሪ ኢኻ  
ነዊሕ ኣሎ ጉዕዞ ክብግሕ እቲ ርሕቐት  
ገና እዩ ዘሎ ናይ ለካቲት ጣዕሚ መቐረት  
ብርክኻ ይስጠም ይደልድል ውን ጉልበት  
ንኸትበፅሖ ኩሊ ብፅንግት ብትረት  
ሓንኮልኮል ኣሎ ፈተና ሐዘ ውን ገና  
ናይ ደገ ማሕለኻ ኣሎ ዋላ ውን ኣብ ውሽጥና

ኣይትደቅስ ወይከ ከይትዘናጋዕ  
መገኢ ሂወትካ ፍፁም ከይዛባዕ  
መን እዩ ናትካ ፍለ ካብ ፀላኢ  
ኣይትተዓመት ዓይንኻ ንኹሉ ክትሪኢ  
ንሰኻ ኢኻ ዘብዒ ዋሕስ ናይ ባዕልኻ  
ሓልዋ ለካቲት ደሓር ከይፅልምተካ  
ሓብሕባ ብልቢ ክትበርህ ክትነብር ደሚቓ  
ም እታኻ ምበር መዓዝ ምእንተ ካሊእ ንሳ በሪቓ

ሀዘባዊ ወያነና ነዊሕን መሪርን እዩ ዓወትና ናይ ግድን እዩ!!  
ዝኸረ ንሰማእታት ለካቲት!!

ሃይለ/ተጋዳላይ  
ኣውስትራልያ 17/02/2010

gedliweyn@yahoo.com

